

'వెంబాకా'



# గ్రీష్మవికాసము

ట్రాఫిక్ సిగ్నల్ ఎర్రలైటు రాగానే  
వేగంగా వస్తున్నకారు రపిమని అగి  
పోయింది. ఆ కారులో నే నున్నాను.  
స్టీరింగ్ మీద చేతులు నావే...దారితెన్నూ  
లేకుండా పైపైకి పెరిగిపోతున్న మనిషి  
తల మీద బలమైన మేకు కొట్టిన  
ట్లయింది. గ్రీన్ లైటుకోసం ఎదురుచూస్తు  
న్నాను. ఆ క్షణంలో బోలెడు ఆలోచ  
నలు... వద్దనుకున్నా వస్తాయి... ఆ  
ఆలోచనల అర్థంపర్థం ఉండదు.

కొన్ని ఆలోచనలు మనసులోని మారు  
మూలల్ని తాకి మరివెళ్తాయి... ఆకు  
పచ్చలైటు రాగానే మళ్ళీ కారు దూసుకు  
పోతుంది. ఈ శరీరాన్ని ఆఫీసులో  
చేర్చేవరకు.

ఎర్రలైటుకూ—ఆకుపచ్చ లైటుకూ  
మధ్య విరామంలో కారులోంచి కళ్ళు  
ఎడంవైపుకూ, కుడివైపుకూ తిరుగు  
తయి. అప్రయత్నంగా ఏదో చూస్తాను  
ఏదో వింటాను.


ఎడంవైపు చూసే సమయంలో

పుట్ పాత్ మీద నుంచుని నావైపు ఎవరో చూశారు. నన్ను ఎరుగున్నట్టుగా ... ఒక్కసారి చూసి కళ్ళు మరోవైపుకు తిప్పేడు... ఎవరబ్బా, ఇతను... ఎక్కడో చూసినట్లుండే...ఎవరు ఎవరు అని ప్రశ్నించుకునే లోపల నిల్చున్న వాడు వీపు నా వైపుకుతిప్పి ముందుకు సాగిపోయాడు పక్కరోడ్డుమీదుగా... చిరిగిన చొక్కాలోంచి చెమటోడుతున్న వీపు కన్పిస్తోంది...జుట్టంతా చిందర వందరగా ఉండి సగం ముఖాన్ని కప్పేసింది. తోతైన కళ్ళల్లోంచి ఓ రకమైన కాంతి కన్పించింది మొదటచూసినప్పుడు. చిరిగి మాసిఉన్న ధోవతిలోంచి పుల్లల్లా ఉన్న కాళ్ళు వేగంగా వెళ్ళినై ...ఎవరు? ఎవరితను? ఈ ప్రశ్న నన్ను వేధిస్తూనే ఉంది...ఆఫీసులో పనిచేస్తున్నాకూడా ఏదో నేరం చేసినవాడి మాదిరి బాధ పడున్నాను...అతనెవరో నన్ను బాగా ఎరిగిఉన్నవాడల్లా ఉండి ఉండాలి. లేక పోతే ఆ మొదటి చూపులో అంత ఆప్యాయత కన్పించదు. మనిషి భావాలన్నీ కళ్ళల్లోనే కన్పిస్తాయి...వృద్ధాప్యం వల్లనో, మరీ బీదరికం వల్లనో, శరీరం శివధనస్సులా వంగి— ఏ క్షణంలో నైనా, ఏ శ్రీరాముడి ప్రమేయంలేకుండా భక్తున తెల్లవారినట్లు, విరిగేట్టుగా ఉంది.

ఆ ముఖ కవళికలు, కళ్ళల్లోని కాంతి చూస్తే...నాకు చాలా ఆపుడే అయి


ఉండాలని అనిపిస్తోంది. కొంపతీసి అతను రామరాజ భూషణ త్రివిక్రమవర్మ (పెదబాబుగారు) కాదు కదా... అతనే అయితే, ఆ స్థితిలో చూడడానికి నాకళ్ళు రెండూ పోతే ఎంతో సంతోషించేవాణ్ణి. ఎట్టి పరిస్థితుల్లోనూ నేను చూసిన వ్యక్తి అతను కాకూడదు. కాకూడదు అని సంభాళించుకున్నాను. అతనే అయితే మరీ మరీ చూడాలని మనసు తహతహలాడుతోంది... అతన్ని చూడాలి ... అతను కాకూడదు...అతను కాకుండా ఉంటే మనసుకు ఎంతోహాయి... పెద్ద రిలీఫ్...

ఓ ఆదివారం— అతను మొదట కన్పించిన ప్రదేశానికి వెళ్ళాను. అది లక్ష్మీకాపూల్ ట్రాఫిక్ జంక్షన్...అక్కడ షుమారు రెండు గంటలు ఎదురుచూశాను. కొందరు 'భిక్షాండేహులు'కన్పిస్తే వాళ్ళల్లో ఇతనికోసం వెతికేను. సిటీలో ఇలాంటి జంక్షన్లు చాలా ఉన్నాయి. ఆ ప్రదేశాలన్నీ వెదికేను, కనపడలేదుకదా అని చాలా సంతోషించాను కాని అతని దర్శనం మళ్ళీకాలేదని ఏదో అసంతృప్తి నన్ను వేధిస్తోంది. వేధిస్తూనే ఉంది...ఈ వేదన ఒకరితో చెప్పకునేది కాదు. ఒక వేళచెప్పకున్నా శ్రీమతికి అసలు చెప్పకూడదు. ఆవిడ కొంచెం హైబ్రో మనిషి...కాళ్ళు భూమ్మీద ఆనవు... తన భర్త పుట్టడమే ఓ పెద్ద ఐ. ఏ యస్ ఆఫీసరుగా వుట్టాడని— తన తండ్రి



నిన్నటికంటే సులభంగా దగ్గుతున్నాడు!

రెత్తుంతా ప్రాక్టీస్ చేశానుటేం!



పైకోర్టు జడ్జిగానే పుట్టాడని అనుకుంటూ ఉంటుంది. పూర్వాపరాలు బొత్తిగా తెలియవు. నా ఆదర్శంకోసం కట్నంపుచ్చుకోకుండా పెళ్ళి చేసుకున్న మాట నిజమే. దీనివల్ల నేను ఓ రకంగా చులకనైపోతానని నాకు తెలియదు. అందుకే నా అభిప్రాయాలతో పిల్లలు కూడా ఒక్కొక్కప్పుడు ఎక్కిభవించరు. సలహాలు సరేనరి... పాటించడానికి బదులు ఓ వెకిలి నవ్వు నవ్వుతారు. లలిత వాళ్ళను సపోర్టు చేయకపోతే మరోవిధంగా ఉండేదేమో... పిల్లల్లో పెద్దవాడు 'ఫారిన్'లో ఉన్నాడు. హార్వర్డ్ లో బిజినెస్ మేనేజ్ మెంట్ కోర్సు చదువుతున్నాడు.

వాడు అప్పు డప్పుడు స్టైలిష్ గా ఉత్తరాలు వ్రాయడం తప్ప... పెద్దగా వాడిలో ఆప్యాయత కన్పించదు. రెండో

వాడు పబ్లిక్ స్కూల్లో 'టెన్' చదువుతున్నాడు వాడు ఇవ్వేళ్ళో రేప్టేయి హిప్పీల్లో జేరేట్లున్నాడు వాకంచూస్తే. పాప్ మ్యూజిక్ 'మాడ్' డ్రెస్... గర్ల్ ఫ్రెండ్స్... క్రికెట్ పిచ్చి... నరుడు వానరుడుగా మారేడా అన్నట్లుగా పెంచుకున్న జట్టు... సోడాబుడ్డి మందాన బండి చక్రాలాంటి కళ్ళజోడు... ఇంకా ఇద్దరు పిల్లలు పన్నేందేశ్ లో పువాళ్ళు... వాళ్ళకింకా ఈ అవతారం రాలేదు. లలిత తన రెండో కొడుకు ఎంతో అందంగా ఉన్నాడని మురిసిపోతుంది... మిస్టర్ ఇండియా అంటూ ఉంటుంది అప్పుడప్పుడు. వాడు తాడుక్కున్న పులిచారల చొక్కా, జింకచర్మం డిజైన్ లాగా మాస్తేమాత్రం నాకు చచ్చేంత భయం!


\* \* \*

మరో ఆదివారం ఉదయం “బ్రేక్ ఫాస్ట్” టైమ్ లో వేడివేడి ఇడ్డెన్లు తింటుండగా కారు తాళంచేతులు కావాలంటే అంటూ లలిత హెచ్చరించింది...వాళ్ళ ఫ్రెండ్స్ అంతా కలసి గండిపేట పిక్నిక్ కు వెళ్తున్నారట... రెండో వుత్రరత్నం తెల్లవారుతూనే తనకేవో చాలా ఎంగేజ్ మెంట్ ఉంటుంది న్నా యని హడావుడిగా న్నాడు. ఆ రోజు వాడికి క్రికెట్ చీ, సినిమా వగైరా వగైరా... ంగా రుచికరంగా ఇడ్డెన్లు తయారు నాయరు ఆ రోజు తనకేదో షిన్ పనులున్నాయని “ఆఫ్” న్నాడు ఇంట్లో పనులు అన్నీ తరువాత. ఇక మిగిలింది నేనూ ఇద్దరు పిల్లలూ. ఇలాంటి ఏకాంతం ఒక్కొక్కప్పుడు నాకు చాలా బావుంటుంది. తీరుబాటుగా కూచుని ఆలోచించుకోవచ్చు... మనసుకు ఒక విధమైన ప్రశాంతత చిక్కుతుంది. అలాంటప్పుడు రామరాజభూషణ త్రివిక్రమ వర్మ (పెదబాబుగారు) తప్పక జ్ఞాపకం వస్తారు. ఇటీవల అనుకోకుండా ఆయన్ని చూసినప్పటినుండి మరీ మరీ మనసులో మెదులుస్తోంది. నేను చూసిన అతను ఆతను కాదేమో...కాకపోతే బావుండును. గతంలోని స్మృతులు మీదమీదికి వస్తున్నాయి... ఇద్దరు పిల్లలు చెస్ ఆడుకుంటున్నారు.

వాళ్ళను పిలిచి ఏదన్నా కబుర్లుచెప్ప

కుంటే బావుండుననిపించింది. లలితకు నా పూర్వాశ్రమంలో జీవితం వివరాలు తెలియవు. నాకూ ఒక్కొక్కప్పుడు అనిపిస్తుంది ఒకదానికి మరోదానికి సంబంధం లేదని. మనిషి తెలివితేటలకి చదువులో పైకి ఎగబాగటానికి సంబంధం లేదు. చదువుకూ చేసే ఉద్యోగానికి సంబంధం లేదు. ఉద్యోగానికి-తద్వారా వచ్చే జీతానికి సంబంధంలేదు. జీతానికి దానితో కొనుక్కునే “సుఖం” అనుకునే సుఖానికి సంబంధంలేదు. సుఖానికి మానవత్వపు విలువలకూ సంబంధం లేదు మానవత్వపు విలువలకూ మనస్సుకూ సంబంధం లేదు. మనసుకూ మహాస్సుకూ సంబంధం లేదు. ఈసంబంధాల వలయంలో చిక్కుకుంటే ఊబిలో పడ్డట్టే—ఈ ఊబిలోంచి బయటపడటం అలివికాని పని. ఊబిలో ఉంటే ప్రాణ సంకటం...మీకో కథ చెప్పనా అంటూ పిల్లల్ని పిలిచేను. టార్జాన్ కథ లేవన్నా చెప్తానేమోనని కుతూహలంగా వచ్చేరు. ఆ ఇద్దరిలో పెద్దవాడు మంచికథైతే “టేప్” చేస్తానంటాడు. టేప్ రికార్డరు తీసికొచ్చి ముందుంచాడు. “టేప్” ఎందుకోయ్...అన్నాను. తమాషాగా ఉంటుంది “డాడీ” అన్నాడు వాడు. ఇలాంటి కథలు మమ్మీకి ఇష్టం ఉండవు. ఇప్పుడు కావాలంటే పెట్టుకుని తరవాత “ఇరేజ్” చేసుకోండి అన్నాను. ఓకే! అంటూ ఇద్దరూ నా దగ్గర కూర్చున్నారు.

మిగులు భూమి స్వాధీనం - చదువుకుంటారని  
 కాదురా నాభాగ... కున్న భూమి ఎవరు దున్నవో...  
 భూమిని నాళ్ళ భూమి కలుపుకున్నారు...



గొంతు సవరించుకున్నాను. ఓ సిగరెట్టు ముట్టించి... "ఓ పల్లెటూరులో పదేళ్ళ వయసులోనివాడు ఉన్నాడు. పేరు ఏదైతేనేం... ఏదో ఒకటి. మీ ఇష్టం వచ్చిన పేరు పెట్టుకోండి... వాళ్ళ నాన్న ఎలిమెంటరీస్కూలు టీచరుగా ఉద్యోగం చేస్తూ చచ్చిపోయాడు. వాళ్ళు చాలా బీదవాళ్ళు... వాళ్ళ అమ్మ ఎప్పుడూ జబ్బుగా ఉండేది. అతను స్కూల్లో చదువుకునే రోజుల్లో, ప్రతి ఉదయం బుజానికి జోలె తగిలించుకుని భవతీ చిత్తాందేహి అనుకుంటూ కొందరిళ్ళల్లో అన్నం సేకరించి, ఇండ్డికివచ్చి తల్లికి అన్నం పెట్టి తనుకూడా తిని కాలక్షేపం చేసేవాడు. ఆ ఊరు పెద్ద అగ్రహారం. ఆ ఊళ్లో పెదబాబుగారని జమీందారు గారుండేవారు. ఆయనకు చదువుకునే పిల్లలంటే చాలా నరదా...

భుజాన జోలె తగిలించుకున్న ఆ అబ్బాయిని చూసి ఓరోజు, కేకవేసి చేతిలో కొన్ని వందరూపాయల నోట్లు పెట్టి... బాగా చదువుకోవోయ్.. అంటూ భుజం తట్టేడు. పాపం ఆ అబ్బాయి అలాగే చదువుకుంటుండేవాడు. జోలె మానేసి వారాలు చేసుకున్నాడు. వారాలంటే వారానికి ఒక్కొక్కరింట్లో గౌరవంగా భోజనం చేయడం అన్నమాట. పెదబాబుగారింట్లో వారానికి మూడురోజులు. ఇలా అలాంటి వాళ్ళు చాలామంది వారింట్లో భోజనం చేసేవారు. వారికి పెద్ద పెద్ద మేడలు మూడుండేవి. కొన్ని వందల ఎకరాల పొలం ఉండేది.

"డాడీ... ఆ చదువుకుండే అబ్బాయి పేరేవిటి?" అన్నాడు మా మూడోవాడు.

"ఏ పేరైతే ఏంటే... ఏదోపేరు. నీ

ఇష్టంవచ్చిన పేరు పెట్టుకో... పోనీ  
మోహన్ ఆనుకో... అన్నాను

ఆ పేరు బాగానేవుంది కాసివ్వండి  
అన్నాడు వాడు.


మళ్ళీ అందుకున్నాను.

పెదబాబుగారికి ఎవ్వరికీతని దైర్య  
సాహసాలున్నాయి. ఆయన ఏం అను  
కుంటే, తనకేది తోస్తే అది చేసేవాడు.  
తాతలు ఏవన్నాఅనుకుంటారనే భయం  
అసలు లేదు. అలాంటివాళ్ళు ప్రపం  
చంలో చాలా అరుదు. పెదబాబుగారి  
తాతగారు గొప్ప పండితులు. సంగీత  
సాహిత్యప్రియులు. వసుచరిత్ర అని  
ఒక కావ్య ముందిలే. ఆ వసుచరిత్ర  
ఒక మహాకవి వ్రాసేడు. ఆ కావ్యం  
ఎప్పుడూ గానంచేస్తూ ఉండేవారు ఈ  
తాతగారు. ఆ కవిమీద వుండే గౌరవం  
చేత పెదబాబుగారికి రామరాజభూషణ  
త్రివిక్రమ వర్మ అని పేరు పెట్టు  
కున్నారు. పెదబాబుగారికికూడా సంగీత  
సాహిత్యాలంటే ఎంతో ఆభిమానం. పెద  
బాబుగారు ఎక్కువగా చదువుకోలేదు.  
జీవితమే ఒక చదువు. మరోరికి సహాయం  
చేయడమే జీవితాదర్శం.. అంటూంటారు.  
ఆయనకు దురలవాట్లు కూడా ఉన్నాయి  
గుర్రప్రదేలు, మద్యపానం మొదలైనవి.  
అవి ఆయన దృష్టిలో 'చెడు' గాదు  
ఎప్పుడూ బొంబాయి, కలకత్తా, పూనా  
వెళ్తుండేవారు. ఎన్నిలక్షలో ఖర్చుపెట్టేరు  
వాటికోసం. ఆయనది ఖరీదైన జీవితం

ఆయనకున్న డబ్బు అంతా మంచినీళ్ళ  
ప్రాయంగా ఖర్చుచేసే తరువాత, ఉన్న  
ఆస్తి అంతా ఎప్పుడు డబ్బుకావాలంటే  
అప్పుడు అమ్మేవాడు. అయిదువేలు చేసే  
పొలం అయిదువందలకు అమ్మేవాడు.  
డబ్బు అవసరం అలాంటిది... ఎంతకో  
అంతకు తెగనమ్మటం...


ఆయన పొలం అమ్ముతున్నారంటే  
ఎందరో ఎగిరిగంతేసి ముందుకు వచ్చే  
వారు. ఈ ఆస్తంతా ఆయన తండ్రి,  
తాతలు సంపాదించారు. పెదబాబుగారి  
తండ్రి వడ్డీవ్యాపారంచేసి బోలెడు సంపా  
దించేడు వడ్డీలకు వడ్డీలతో, ఆ అప్పు  
తీసుకున్నవాళ్ళను దివాలాతీయించి వాళ్ళను  
పీల్చి పిప్పిచేసేవాడు. మా నాన్న అంత  
సంపాదించేడు. పోయేటప్పుడు ఇదంతా  
కట్టుకుపోయినాడా? ఆయన చస్తే  
శవాన్ని మోయడానికి ఎవరూ రాలేదు  
అని ఓ రకంగా నవ్వుతుండేవారు.

కులం. గోత్రం కాని ఎవరో స్త్రీని  
ఆయన పెళ్ళిచేసుకున్నాడు. ఇందులో  
దైర్యం సాహసం చూపించేడు. పెళ్ళి  
చేసుకున్న భార్యగాక ఇంకా ఇద్దరు  
స్త్రీలతో పరిచయం ఉండేది. వాళ్ళు  
ఆ ఊరువాళ్ళు కాదు. ఒకరు సంగీతం  
లోనూ ఒకరు నృత్యంలోనూ సిద్ధ  
హస్తులు. పరిచయం, స్నేహం వుంది  
గాని వాళ్ళకెప్పుడూ తన శరీరాన్ని  
అర్పించలేదు. ఆ రెండు మేడలూ  
అమ్మేసి ఆ డబ్బుతో వాళ్ళకు, వాళ్ళ



నాకు చెప్పకుండా ప్రదేశమునదాచావా?

దబ్బు ఎక్కడదాచిందిమాచిం  
చెప్పలేదు! చెప్పనుకూడ!!



మృగ

ఊళ్ళలో రెండు మేడలు కట్టించిఇచ్చేడు. తూర్పుగోదావరిలో పొలం అంతా అయి పోయిం తరువాత నాకేమీ మిగల్లేదు. నాలో ఏమీ మిగల్లేదు...అంటుండేవారు. మోహనులాంటి పిల్లలకు చాలామందికి చదువు చెప్పించేడు. మోహన్ అంటే ఎందుకో చాలా ఇష్టం. బి.ఎ., ఎం. ఎ. కూడా చదివించేడు. తరువాత ఐ. ఏ. యస్. కు కూర్చుని సె లె క్ట్ యూ డు మోహన్. పెదబాబుగారికి భార్య అంటే అమితప్రాణం. ఆవిడ ఏదో జబ్బుచేసి చచ్చిపోయింది. తమ ఇంటి ఆవరణలోనే భూస్తాపితం చేసి అక్కడ చిన్నగుడి కట్టించేడు. మనిషికి గుడి కావాలి కాని, దేవుడికి గుడెందు కంటాడాయన. సాయిం త్రంపూట ఆ గుళ్లో కూర్చుండేవాడు. నేను శలవలకు వెళ్ళినపుడు, చదువు

కుండే రోజుల్లో అక్కడ చూసేవాణ్ణి. ఆ గుడిని తనే తన చేతుల్లో శుభ్రంచేసే వాడు. పెదబాబుగారి మేడలో ఖరీదైన పర్మిచరూ, బోలెడంత సా మా నూ ఉండేది. అదంతా అమ్మేసిం తరువాత వరి మేడ మిగిలింది. తలుపులు, కిటికీలు గూడా లాగేసి వాటిని చెక్కసామాను కింద అమ్మేసేడు. కొన్నాళ్ళకు, దబ్బు అవసరం వచ్చినప్పుడల్లా, ఇ ల్లం తా అక్కడక్కడ పగలగొట్టి ఖ రీ దై న మార్బుల్ స్లాబ్స్, ఇంకాఅలాంటివి ఇంటికి సంబంధించినవన్నీ అమ్మేసేడు. కొన్నాళ్ళకు ఆ ఊరు వదిలేసి వెళ్ళేడు. ఏమై నాడో ఎక్కడవున్నాడో తెలియదు... అని ముగించేను. కుష్టువాడిలా మిగిలి పోయింది ఆ శిథిలమైన మేడ....

మా వాడు చప్పట్లు కొట్టి 'great

guy, really great guy అన్నాడు  
...టేవరికార్డు ఆఫ్ చేస్తూ...

\* \* \*

తరువాత కొన్నాళ్ళకు-ఓ పదిహేను  
రోజు లయిందేమో-ఓ విచిత్ర సంఘటన  
జరిగింది... ఇన్నాళ్ళ నేను పెదబాబు  
గారిని జ్ఞాపకం చేసుకుంటూనే వున్నాను  
ఆయన కనపడితే బావుండునని అనిపిస్తూ  
ఉంటుంది. ఓరోజు ఆఫీసునుండి రాగానే  
'వండర్ ఫుల్...వండర్ ఫుల్... ఆడవాళ్ళ  
దైర్యసాహసాలు... ఆడవాళ్ళంటే అలా  
ఉండాలి...' అంటూవుంటే నే నాశ్చర్య  
పోయి ఆమె కళ్ళల్లోకి చూస్తున్నాను...  
ఆమె చెప్తోంది... ఆమె చెప్పిన కథ :  
కథగాదు ఆ మధ్యాహ్నం జరిగింది.  
మా ఇంటి వెనకాల దక్షిణంగా పెద్ద  
బంగళా వుంది. ఆ బంగళాకు కాపలా  
రెండు పోతుకుక్కలు. ఇంటిముందు  
అందమైన తోట. విచ్చివాడిలా ఉన్న  
ఒకతను ఆ ఇంటి గేటుముందు నిల్చుని-  
ఆ కలిగా వుంది కొంచెం అన్నం  
పెద్దావా తల్లి... అని హెచ్చరించాడు  
ఆ ఇంటి ఇల్లాలిని. చిందరవందరగా  
వున్న జుట్టు. చిరిగిన చొక్కా. పుల్ల  
ల్లాంటి కాళ్ళు...లోతుకుపోయిన కళ్ళు...  
చిరిగిన చొక్కాలోంచి శివధనస్సులా  
వంగిన వీపు... ఆ ఇల్లాలు వరండాలో  
కూర్చుని ఏదో పత్రిక చదువుకుంటోంది.  
మొదటిసారి వినిపించుకోలేదు. ఈ  
డబ్బున్న వాళ్ళ కిదే రోగం...అన్నాట్ట  
పెద్దగా ఆమెకు వినిపించేట్టు... ఆవిడ

ఆ మాటకు కోపాన్నంతా పుంజుకుని  
ఒక్క ఉరుకున గేటుదగ్గరకు వచ్చింది.  
అతనికి కోపం వచ్చింది. (పిచ్చివాడా?)  
ఈ ఆస్తంతా పోయేటప్పుడు కట్టుకు  
పోతావా నీ బొందమీదికి... అన్నాడు.  
పైగా... నాకూ ఉంది ఇంతకు పదిరెట్ల  
ఆస్తి— ఏంలాభం. అంతా పోయింది.  
ఎప్పుడో పోయింది అని పెద్దగా నవ్వేట్ట.  
ఇంతలో ఆమె ఇంట్లోని నౌకర్లను పిలిచి  
'ఆ వెధవను లోపలకు తీసుకురండి'  
అని గదమాయించింది. ఆ ఇద్దరునౌకర్లు  
అతన్ని పట్టుకుని లోపలకు తీసుకువస్తే  
ఆమె ముందుకువచ్చి ఆ చెంపా...ఈ  
చెంపా ఫెడీ, ఫెడీమని వాయించేసింది.  
ఆ కోపం అంతటితో ఆగక కుక్కను  
కట్టేసిన గొలుసు తీసుకుని దాంతో తన  
బలం అంతా ఉపయోగించి గొడ్డును  
బాదినట్టు బాదింది. అన్నిదెబ్బలూ తిని...  
ఏవీ మాట్లాడకుండా... పడుతూ లేస్తూ,  
పడుతూ లేస్తూ... పక్కనందులోంచి...  
పలాయనం చిత్తగించేడు. ఈ జరిగిన  
సంఘటన అంతా విని... 'మీ ఫ్రెండ్  
చాలా ఘనకార్యం చేసిందిలే' అన్నాను.  
లలిత మామూలుగా ఉండే కోపమే ప్రద  
ర్శించింది. ఈవినెంగ్ వాక్ నెపంతో  
నేనలా బయటకువెళ్లేను. షుమారు రెండు  
మైళ్ళు పరిసర ప్రాంతాలన్నీ నడిచేను.  
అతను కనిపిస్తాడేమోనని. కన్పించలేదు.  
జేబులో రెండు పదులున్నాయి. అతను  
కనిపిస్తే బావుండును. కనిపించినా అతను  
పెదబాబుగారు కాకూడదు... అందుకనే  
అతను కన్పించలేదు : :